

सामाजिक विज्ञान (कोड-087)

कक्षा 10 – सत्र 2019-20

प्रतिदर्श प्रश्न-पत्र 16

निर्धारित समय- 3 घंटे

अधिकतम अंक - 80

सामान्य निर्देश:-

1. प्रश्न-पत्र में कुल 35 प्रश्न हैं।
2. प्रत्येक प्रश्न के सामने अंक अंकित किए गए हैं।
3. क्रम संख्या 1 से 20 तक के प्रश्न वस्तुनिष्ठ प्रकार के प्रश्न हैं। प्रत्येक प्रश्न 1 अंक का है। उनका उत्तर निर्देशानुसार दीजिए।
4. क्रम संख्या 21 से 28 तक के प्रश्न 3 अंक के हैं। उनका उत्तर 80 शब्दों से अधिक नहीं होना चाहिए।
5. क्रम संख्या 29 से 34 तक के प्रश्न 5 अंक के हैं। उनका उत्तर 120 शब्दों से अधिक नहीं होना चाहिए।
6. प्रश्न संख्या 35 दो भागों के साथ 6 अंक का मानचित्र प्रश्न है- 35a. इतिहास से (2 अंक) और 35b. भूगोल से (4 अंक)।

खण्ड-क : अति लघु उत्तरीय प्रश्न

1. निम्न में से कौनसा विकल्प इस चित्र को सबसे अच्छा दर्शाता है-

1



- (a) नष्ट-भ्रष्ट होते पारिवारिक सम्बन्ध
 - (b) पश्चिमी हमले से उलट-पुलट पारिवारिक व्यवस्था
 - (c) पारंपरिक भूमिकाओं का निरूपण
 - (d) परिवार में महिलाओं का सम्मान
2. निम्नलिखित वक्तव्य को सही करें और पुनः लिखें-
श्रीलंका में 1956 में एक कानून बनाकर सिंहली को हाशिये पर धकेल कर तमिल को राजभाषा बनाया गया।
 3. नारीवादी कौन है?
(a) ऐसा व्यक्ति जो पुरुष और महिला के लिए समान अधिकारों की माँग करता है।
(b) ऐसा व्यक्ति जो पुरुषों के लिए और अधिकारों की माँग करता है।
(c) ऐसा व्यक्ति जो ऊँची जाति की महिलाओं के लिए समान अधिकारों की माँग करता है।
(d) ऐसा व्यक्ति जो केवल महिलाओं के लिए अधिकारों की माँग करता है।
 4. अफ्रीका का औपनिवेशीकरण 1885 में पूरा हुआ और इसे कहा गया।

1

1

1

अथवा

प्रसिद्ध अर्थशास्त्री का मानना था कि भारतीय सोने के निर्यात से वैश्विक आर्थिक सुधार को बढ़ावा मिला।

5. दिया गया कार्टून राजनीतिक दलों के सामने उपस्थित निम्न में से किस चुनौती की ओर संकेत करता है?

1



- (a) पार्टी के भीतर आंतरिक लोकतंत्र का न होना। (b) वंशवाद की चुनौती।
(c) पैसा और अपराधी तत्त्वों की बढ़ती घुसपैठ। (d) पार्टियों के बीच विकल्पहीनता।

6. निम्नलिखित को सही क्रम में व्यवस्थित कीजिए-

1

1. सविनय अवज्ञा आन्दोलन
2. जलियाँवाला हत्याकाण्ड
3. केबिनेट मिशन
4. बंगाल का विभाजन

- (a) 2-4-1-3 (b) 4-2-3-1
(c) 3-1-2-4 (d) 4-2-1-3

7. यदि कर्जदार कर्ज की अदायगी करने में असफल रहता है, तो महाजन को अधिकार है कि-

1

- (a) वह कर्जदार को कर्ज की वापसी के लिए विवश करे।
(b) कर्जदार के विरुद्ध न्यायालय में मुकदमा दायर करे।
(c) अदायगी के सम्बन्ध में प्राप्त ऋणाधार को बेच दे।
(d) कर्ज देना बन्द कर दे।

8. कृष्णा-गोदावरी बेसिन किस खनिज के भण्डारों के लिए प्रसिद्ध है?

1

- (a) लौह-अयस्क के (b) अभ्रक के
(c) प्राकृतिक गैस के (d) कोयले के

9. निम्नलिखित तालिका को संघीय सूची, राज्य सूची और समवर्ती सूची के विषयों के सम्बन्ध में सही जानकारी के साथ पूरा कीजिए-

$$\frac{1}{2} + \frac{1}{2} = 1$$

संघीय सूची	राज्य सूची	समवर्ती सूची
रक्षा	(A)- ?	शिक्षा
बैंकिंग	कृषि	(B)- ?

10. लोकतांत्रिक व्यवस्था के राजनीतिक और सामाजिक असमानताओं के बारे में किए गए अध्ययन क्या बताते हैं? 1
11. मरुस्थलीय (शुष्क) मिट्टी को कृषि के लिए उपयोगी कैसे बनाया जा सकता है? 1

अथवा

पंजाब, हरियाणा तथा उत्तरप्रदेश में खेती की सघनता बहुत अधिक होने का कारण बताइए।

12. फ्रांसीसी समाज का ढाँचा दोषपूर्ण था। देश की 90 प्रतिशत जनसंख्या किसान वर्ग की थी लेकिन जमीन पर कुलीनों, चर्च और अमीरों का अधिकार था। कुलीन वर्ग और पादरी वर्ग के लोगों को विशेषाधिकार मिले हुए थे। तीसरे वर्ग के लोग जिसमें किसान, कारीगर, मजदूर या छोटे व्यापारी शामिल थे, को राज्य के साथ-साथ चर्च को भी कर चुकाना पड़ता था। 1
- उपर्युक्त जानकारी का विश्लेषण करते हुए बताइये कि यह फ्रांसीसी क्रांति के किन कारणों की ओर संकेत करती हैं?
- (a) आर्थिक कारण (b) तात्कालिक कारण
- (c) सामाजिक कारण (d) राजनीतिक कारण

13. बाजरा को भी कहा जाता है। 1

अथवा

कृषि भारत की आबादी के 63 प्रतिशत से अधिक कोप्रदान करती है।

14. सूची-I में दिए गए भारत के प्रमुख अन्तर्राष्ट्रीय वायु पत्तनों को सूची-II में दिए गए राज्यों से सुमेलित करें- 1

	सूची-I		सूची-II
1.	नेताजी सुभाषचन्द्र बोस अन्तर्राष्ट्रीय हवाईअड्डा	क	चेन्नई
2.	जवाहरलाल नेहरू अन्तर्राष्ट्रीय हवाईअड्डा	ख	कोलकाता
3.	इन्दिरा गाँधी अन्तर्राष्ट्रीय हवाईअड्डा	ग	मुम्बई
4.	कामराज डोमेस्टिक टर्मिनल	घ	दिल्ली

15. 1973 तक सबसे बड़ा उत्पादक क्षेत्रक कौन-सा था? 1

अथवा

2003 में सबसे बड़ा उत्पादक क्षेत्रक कौन-सा था?

16. भारत में फोर्ड मोटर कंपनी कब आई? 1

अथवा

किस क्षेत्र को वैश्वीकरण से सब से कम लाभ हुआ है?

17. “यद्यपि भारत संसार का एक महत्त्वपूर्ण लौह-इस्पात उत्पादक देश है तथापि हम लोहा और इस्पात उद्योगों के पूर्ण संभाव्य का विकास नहीं कर पाए हैं।” इसका कोई एक कारण दीजिए। 1

18. 2011 की जनगणना के अनुसार भारत का लिंग अनुपात कितना था? 1

- (a) 940 (b) 910
- (c) 840 (d) 950

19. पंचायत समिति का गठन कैसे होता है? 1

- (a) गाँवों को मिलाकर पंचायत समिति का गठन होता है
- (b) पंचायतों को मिलाकर पंचायत समिति का गठन होता है
- (c) कई पंचों को मिलाकर पंचायत समिति का गठन होता है
- (d) उपर्युक्त सभी

20. नीचे दिए गए प्रश्न में दो कथन, कथन (A) और कारण (R) के रूप में चिह्नित हैं। कथनों को पढ़ें और सही विकल्प चुनें-1
- कथन (A) :** कच्चे तेल का भंडार पूरी दुनिया में तेजी से कम हो रहा है और देशों को कच्चे तेल के लिए वैकल्पिक ईंधन खोजने की जरूरत है।

कारण (R) : एक देश जो कच्चे तेल के लिए आयात पर निर्भर है। भविष्य में और अधिक कच्चे तेल की माँग करेगा।

- (a) A और R दोनों सत्य हैं और R, A की सही व्याख्या है।
 (b) A और R दोनों सत्य हैं, लेकिन R, A की सही व्याख्या नहीं है।
 (c) A सही है, लेकिन R गलत है।
 (d) A और R दोनों गलत हैं।

खण्ड-ख : लघु उत्तरीय प्रश्न

21. सविनय अवज्ञा आंदोलन के प्रति लोगों और औपनिवेशिक सरकार ने किस प्रकार प्रतिक्रिया व्यक्त की? स्पष्ट कीजिए। 3

अथवा

असहयोग आंदोलन धीरे-धीरे शहरों में मंद क्यों पड़ने लगा? स्पष्ट कीजिए।

22. नवीकरणीय संसाधन क्या हैं? उनके नवीकरण में कौन सी प्रक्रियाएँ शामिल हैं? 3

अथवा

मृदा संरक्षण के लिए क्या कदम उठाए जा सकते हैं?

23. नीचे दिए गए स्रोतों को पढ़ें और उन पर आधारित प्रश्नों के उत्तर दें- 1 + 1 + 1 = 3

स्रोत क

एक राष्ट्र लंबे प्रयासों, त्याग और निष्ठा का चरम बिंदु होता है। शौर्य-वीरता से युक्त अतीत, महान पुरुषों के नाम और गौरव वह सामाजिक पूँजी है जिस पर एक राष्ट्रीय विचार आधारित किया जाता है। अतीत में समान गौरव का होना, वर्तमान में एक समान इच्छा, संकल्प का होना साथ मिलकर महान काम करना और आगे, ऐसे काम और करने की इच्छा-एक जनसमूह होने की यह सब जरूरी शर्तें हैं। अतः राष्ट्र एक बड़ी और व्यापक एकता है....उसका अस्तित्व रोज होने वाला जनमत संग्रह है। प्रांत उसके निवासी हैं। अगर सलाह लिए जाने का किसी का अधिकार है तो वह निवासी ही है। किसी देश का विलय करने या किसी देश पर उसकी इच्छा के विरुद्ध कब्जा जमाए रखने में एक राष्ट्र की वास्तव में कोई दिलचस्पी होती नहीं है। राष्ट्रों का अस्तित्व में होना एक अच्छी बात है, बल्कि यह एक जरूरत भी है। उनका होना स्वतंत्रता की गारंटी है और अगर दुनिया में केवल एक कानून और उसका केवल एक मालिक होता तो स्वतंत्रता का लोप हो जाएगा।

स्रोत ख

ग्रिम्सफेयरीटेल्स एक जाना-माना नाम है। जैकब ग्रिम और विल्हेल्म ग्रिम बंधुओं का जन्म क्रमशः 1785 और 1786 में जर्मनी के हनाऊ शहर में हुआ था। जिस समय ये दोनों भाई कानून की पढ़ाई कर रहे थे उसी समय उन्होंने शौकिया तौर पर पुरानी लोक कथाएँ इकट्ठा करना शुरू कर दिया। वे छह साल तक गाँव-गाँव जाकर यही काम करते रहे। वे लोगों से बात करते थे और पीढ़ियों से चली आ रही जो भी लोक कथा उनकी जानकारी में आती उसे लिखकर रख लेते थे। ये कहानियाँ बच्चों और बड़ों में समान रूप से पसंद की जाती थी। 1812 में उन्होंने इन कहानियों का पहला संग्रह प्रकाशित किया। बाद में दोनों भाई उदारवादी राजनीति में सक्रिय हो गए। प्रेस की स्वतंत्रता के आंदोलन में उन्होंने विशेष रुचि ली। इसी बीच उन्होंने 33 खंडों में जर्मन भाषा का शब्दकोश भी प्रकाशित कर डाला।

ग्रिम बंधु फ्रांस के वर्चस्व को जर्मन संस्कृति के लिए खतरा मानते थे। उनको विश्वास था कि उन्होंने जो लोककथाएँ इकट्ठी की हैं वे विशुद्ध और सच्ची जर्मन भावना की अभिव्यक्ति हैं। लोक कथाएँ इकट्ठी करने और जर्मन भाषा को विकसित करने के अपने प्रयासों को वे फ्रांसीसी प्रभुत्व का विरोध करने और एक जर्मन राष्ट्रीय पहचान गढ़ने की व्यापक योजना का हिस्सा मानते थे।

स्रोत ग

‘महिलाओं को राजनैतिक अधिकारों से वंचित रखना वाकई बेतुका और अविवेकपूर्ण है जबकि उन्हें संपत्ति का अधिकार है जिसका वे इस्तेमाल करती हैं और जिम्मेदारियाँ भी उठाती हैं हालाँकि उन्हें वे लाभ नहीं मिलते जो उसी के लिए पुरुषों को मिलते हैं यह अन्याय क्यों? क्या यह लज्जा की बात नहीं कि सबसे मूर्ख मवेशी-पालक को मत देने का अधिकार सिर्फ इसलिए है क्योंकि वह एक पुरुष है जबकि अत्यंत काबिल महिलाओं को, जो काफी संपत्ति की मालकिन होती हैं, इसी हक से वंचित रखा जाता है यद्यपि वे राज्य के रख-रखाव में इतना ज्यादा योगदान देती हैं।

स्रोत क

- 23.1 राष्ट्रों का अस्तित्व में होना किस बात की गारंटी है? 1

स्रोत ख

- 23.2 क्या ग्रिम्स बंधुओं की अन्य कोई विशेष गतिविधि भी थी? 1

स्रोत ग

- 23.3 महिलाओं के केस की वकालत क्यों की गई है? एक तर्क दें। 1
24. भारतीय रेल जाल के वितरण का प्रतिरूप भौतिक कारकों से प्रभावित है। इस कथन की समीक्षा कीजिए। 3

अथवा

भारत में पर्यटन उद्योग के आर्थिक एवं सांस्कृतिक महत्त्व को स्पष्ट कीजिए।

25. हाथ की छपाई की अपेक्षा मशीनी छपाई ने मुद्रण में क्रांति ला दी थी। स्पष्ट कीजिए। 3
26. सत्ता के क्षेत्रीय वितरण से क्या अभिप्राय है? भारत का उदाहरण देकर इसकी व्याख्या कीजिए। 3
27. अतिरिक्त मुद्रा वाले लोगों और जरूरतमन्द लोगों के बीच बैंक किस तरह मध्यस्थता करते हैं? 3

अथवा

क्या कारण है कि बैंक कुछ कर्जदारों को कर्ज देने के लिए तैयार नहीं होते?

28. शहरी क्षेत्रों में किस प्रकार रोजगार को बढ़ाया जा सकता है? 3

खण्ड-ग : दीर्घ उत्तरीय प्रश्न

29. उन्नीसवीं शताब्दी के प्रारंभ में भारत के कपड़ा निर्यात में गिरावट आने के क्या कारण थे? उसके क्या परिणाम हुए? 5

अथवा

भारत में अंग्रेजी शासन ने आधुनिक उद्योगों के विकास में रुकावटें किस तरह खड़ी की?

30. निम्नलिखित उद्धरण को पढ़ें और नीचे दिए गए प्रश्नों के उत्तर दें— $1 + 2 + 2 = 5$
देशों की तुलना करने के लिए उनकी आय सबसे महत्त्वपूर्ण विशिष्टता समझी जाती है। जिन देशों की आय अधिक है उन्हें कम आय वाले देशों से अधिक विकसित समझा जाता है। यह इस समझ पर आधारित है कि अधिक आय का अर्थ है मानवीय आवश्यकताओं की सभी वस्तुओं का अधिक होना। जो भी लोगों को पसंद है और जो उनके पास होना चाहिए, वे उन सभी वस्तुओं को अधिक आय के द्वारा प्राप्त कर पायेंगे। इसलिये, ज्यादा आय अपने आप में एक महत्त्वपूर्ण लक्ष्य समझा जाता है। अब, एक देश की आय क्या है? अन्तर्दृष्टि से, किसी देश की आय उस देश के सभी निवासियों की आय है। इससे हमें देश की कुल आय ज्ञात होती है।

लेकिन, देशों के बीच तुलना करने के लिए कुल आय इतना उपयुक्त माप नहीं है। क्योंकि देशों की जनसंख्या अलग-अलग होती है, कुल आय की तुलना करने में हमें यह ज्ञात नहीं होगा कि औसत व्यक्ति क्या कमा सकता है? क्या एक देश के लोग दूसरे देश के लोगों से बेहतर हैं? इसलिए, हम औसत आय की तुलना करते हैं जो कि देश की कुल आय को कुल जनसंख्या से भाग देकर निकाली जाती है। औसत आय को प्रतिव्यक्ति आय भी कहा जाता है।

विश्व बैंक की विश्व विकास रिपोर्ट के अनुसार, देशों का वर्गीकरण करने में इस मापदण्ड का प्रयोग किया गया है। वे देश जिनकी 2016 में प्रतिव्यक्ति आय US \$12,236 प्रति वर्ष या उससे अधिक है, उसे समृद्ध देश और वे देश जिनकी प्रतिव्यक्ति आय US \$1005 प्रति वर्ष या उससे कम है, उन्हें निम्न आय वाला देश कहा गया है। भारत मध्य आय वर्ग के देशों में आता है क्योंकि उसकी प्रतिव्यक्ति आय 2016 में केवल US \$1840 प्रति वर्ष थी। समृद्ध देशों, जिनमें मध्य पूर्व के देश और कुछ अन्य छोटे देश शामिल नहीं हैं, को आमतौर पर विकसित देश कहा जाता है।

30.1 प्रतिव्यक्ति आय कैसे निकालते हैं?

30.2 औसत आय विकास के लिए एक महत्त्वपूर्ण मापदंड है। तथ्य दीजिए।

30.3 कुछ ऐसे उदाहरण दीजिए, जहाँ आय के अतिरिक्त अन्य कारक हमारे जीवन के महत्त्वपूर्ण पहलू हैं।

31. कृषि और उद्योग एक-दूसरे के पूरक हैं। इस कथन का तीन उदाहरणों सहित विश्लेषण कीजिए। 5
32. परिवहन तथा संचार के साधन किसी देश की जीवन रेखा तथा अर्थव्यवस्था क्यों कहे जाते हैं? 5
33. भारत सरकार विदेशी निवेश को आकर्षित करने के लिए किस प्रकार प्रयास कर रही हैं? उदाहरणों सहित स्पष्ट कीजिए। 5

अथवा

भारतीय अर्थव्यवस्था पर वैश्वीकरण के प्रभावों का उदाहरणों सहित वर्णन कीजिए।

34. विश्व बैंक विभिन्न देशों का वर्गीकरण करने के लिए किस प्रमुख मापदंड का प्रयोग करता है? इस मापदंड की सीमाएँ क्या हैं? 5

मानचित्र कौशल आधारित प्रश्न

35. (a) दिए गए भारत के रूपरेखा मानचित्र में दो स्थानों को A और B से दिखाया गया है। इन स्थानों को निम्नलिखित जानकारी की मदद से पहचानिए और उनके सही नाम उनके निकट खींची गई रेखाओं पर लिखिए— 2
- (A) वह स्थान, जहाँ दिसम्बर 1920 में भारतीय राष्ट्रीय कांग्रेस का अधिवेशन हुआ।
 (B) वह स्थान, जहाँ गाँधी जी ने सूती वस्त्र मिल मज़दूरों के साथ सत्याग्रह किया।
- (b) भारत के उसी रूप रेखा मानचित्र में निम्नलिखित में से किन्हीं चार को उपयुक्त चिन्हों से दिखाएँ और उनके नाम लिखें— 4
- (i) दिल्ली – इंदिरा गांधी अंतर्राष्ट्रीय हवाईअड्डा
 (ii) तारापुर – आण्विक ऊर्जा संयंत्र
 (iii) मुम्बई – सूती वस्त्र उद्योग केन्द्र
 (iv) वियजनगर – लोहा और इस्पात संयंत्र
 (v) तिरुअनंतपुरम् – सॉफ्टवेयर टेक्नोलॉजी पार्क
 (vi) मार्मागाओ – प्रमुख समुद्री पत्तन



WWW.CBSE.ONLINE

Download Solved version of this paper from
www.cbse.online

This sample paper has been released by website www.cbse.online for the benefits of the students. This paper has been prepared by subject expert with the consultation of many other expert and paper is fully based on the exam pattern for 2019-2020. Please note that website www.cbse.online is not affiliated to Central board of Secondary Education, Delhi in any manner. The aim of website is to provide free study material to the students.